Пэна асобнаго нумэру Э кап. 


Год ЧІ. Вільня І (М) севцябра 19 г, Хо 35 


рач 


раста татара чарада тача тата тата тата тата тата ава тача аа а Ў Ра а а татачч 


НЯСЯ НІВЯ 


ПЕРШАЯ БЕЛАРУСКАЯ ГАЗЭТА З РЫСУНКАМІ 


Выходзіць што тыдзень рускімі і лацінекімі літэрамі. 
Адрэс рэдакціі і адміністраціі: Вільня, Завальная вуліца, д. Ж 7. 


Цэна з перэсылкай і дастаўкай да хаты: на 1 г.--9 р. 50 к,, на 6 мес.-- 1 р” 
2б к., на 8 м.--65 к., на і мес. - 25 к. За границай: на 1 г. - 4 р., на 6 мее. 
--2 р., 8 мее. -1 р. Перамена адрэсу -- 20 кап. 


ань ыаананытыан 
Нашых прыхільнікоў, падпіечыкоў і чытачоў просімо шы- 
і 'рыдць нашу газэту між знаёмых. 


бей 5апізазэгаў Вг. Уаггепітарр у Франкфурце н.!М. пішэ: Дзеля 

надзвычайнаго багацтва развальняючых солей, якіе ёсць у нату- 

ральнай горкай вадзе ФРАНЦА-ІОЗЭПА, яе перш-наперш рэко- 

мэндуюць усюды там, дзе трэба, каб у жывот увайшло не шмат 
вады. 


аа 
аа ара аратара аа аратага атататата татара тавататататататаватазавач 


Вільня, 1 (14) сенцябра 1911 з. 


Зьезд дэпутатоў ад расейскіх земств у Маскве робіць такіе 
мудрые пастанаўленьня аб народнай прасьвеце, што мы сьмела 
можэм сказаць, што е такімі расейцамі нам, беларусам, можна 
жыць. Барані нас, Божэ, толькі ад нашых рускіх ,націо- 
налістоў“ тутэйшай гадоўлі, 00, як мы відзім, расейская куль- 
тура ў Маскве саўсім інакш выглядае і саўсім другого дабі- 
ваецца, чым яны. Маскоўскі зьезд прызнаў, што там, гдзе людзі 
гавораць не расейскай мовай, першы год дзяцей трэба вучыць У 
бацькоўскай мове і па кніжках, напісаных у іх роднай мове. Гэтае 
мудрае пастанаўленьне зьезду ставіць навуку на такім грунце, 
каб не прыціскаць ні душы дзіцяці, ні яго вумленьня, ні роднай 
мовы. У цяперашніе сумные часы рэзалюція спакойных расейскіх 

грамадзкіх працоўнікоў паказывае, што здаровые думкі расей- 
скаго грамадзянства, ня гледзячы ні на што, высьпеваюць і ВЫ- 
чышчаюцца, як крыстал, і адраджэньне ўсіх націй Расейскаго 
гасударства прынята пад увагу і зацьвержэно лепшымі прэд- 
стаўнікамі Расеі. 


ПАСЕ аа абса аа) 
Што чуваць заграніцай? 


Не раз ужо пісалі мы аб тым, што у наескрозь чутны жаль- 
бы на даражыню жыцьця. Не раз тлумачылі, якіе прычыны гэтак 
паднялі у нас цэны на ўсё тое, што канечне патрэбно чэлавеку 
да жыцьця,- перш-наперш цэны на харчы. Цяпер скажэм, што за 
граніцай даражыня уселякіх харчоў перэгнала ўжо даўно нашу 
даражыню і расьце ўсё болей і болей. Дайшло ўжо да таго, што 
бедната, каторай за даражынёй проста жыць нельга, падняла 
праўдзівы бунт у Франціі і Бэльгіі. 

Па розных гарадох Франціі, асабліва каля граніцы з Бэль- 
гіей, грамады галоднаго народу разбівалі крамы с харчамі, зні- 
штажаючы ўсё, што пападало пад іх рукі. Калі проці іх пасыла- 
лі войско і паліцію, дык часта-густа адбываліся крывавые бітВЫ. 
Але, стараючыся спыніць аткрыты бунт, францускіе ўласьці ру- 
пяцца і аб тое, каб як-небудзь паменшыць цэны на ўсе харчы. 
Ца іншых гарадох гарадзкіе самоупраўленьня прабуюць узяць у 
свае рукі бойні хаця на пробу, каб перэканацца, колькі папраў- 
дзі зарабляюць рэзьнікі і чы не бяруць лішніцы. Гэтаму рэзьні- 
кі вельмі працівяцца, а ў Бэльгіі, дзе народ дамагаўся памен- 
шыць цану за мяса, рэзьнікі зусім перасталі рэзаць жывёлу. 

Рух проці даражыні перакінуўся і ў Аўстрыю. Там робіцца 
здаўна вось што. На ўсё гасударство пастаўляе мяса Вэнгрыя 
(Угоршчына), каторая належыць да аўстрыйскаго гасударства і 
мае поўнае самоупраўленьне, свой парлямэнт, сваіх міністроў 
і т. д. Разводзяць жывёлу на мяса багацейшые памешчыкі. Вось 
яны дабіліся таго, што правіцельство назначыло вялікіе пошліны 
(акцыз) на мясо, якое прывозіцца з другіх гасударств, ды самы 
прывоз яго надта агранічыло, і вэнгерскіе памешчыкі і таргоў- 
цы мясам могуць назначаць за мяса вялікіе цэны, не баючыся 
конкурэнціі. Але цяпер, калі настала небывалая даражыня на 
мяса і другіе харчы, дый вэнгерскаго мяса нехватае,--правіцель- 
ство хацело прывязьці мяса на продаж з Аргентыны (з Амэрыкі). 
На гэта вэнгерскі урад і памешчыкі не прысталі і ня хочуць пу- 
скаць загранічнаго мяса. 

У Вені, сталічным месці Аўстрыі, рабочые робяць ДдЭМОН- 
страціі на вуліцах проці даражыні. Так сама служачые на чу- 
гунках маняцца зрабіць забастоўку, дамагаючыся павялічыць ім 

плату на 20 працэнтоў (20 кап. на кожын рубель). Усё-ж ткі у 
Аўстрыі ўсё адбываецца зусім спакойна. 


Экономічные справы, справы аб хлеб, аб заработак- гэта ба- 
дай глаўны фундамэнт жыцьця ўсіх гасударств. Гэтак і ўсе свар- 
кі і споркі між гасударствамі апіраюцца на экономічным грунце. 
Напрыклад, спорка між Немеччынай, Франціей і Англіей -- гэта 
ёсць як-бы спорка трох гандляроў, е каторых кожын шукае куп- 
ца на свой тавар. Каб другіе не перэхапілі купца, кожнае гасу- 
дарство будуе аграмадные караблі-броненосцы, пад ахранай като- 
рых ідзе таргоўля с чужымі, далёкімі краямі. Гэтак Англія на 
утрыманьне свайго флота і на будоўлю новых караблёў аддае ў 
год каля 500 мільёноў руб., а немцы, французы, амэрыканцы і 
японцы ўсімі сіламі стараюцца не адставаць ад яе. Калі-б палі- 
чыць, колькі варт на грошы ўвесь ваенны флот Франціі, дык вый- 
дзе 580 мільёноў рублёў. 


Калі-б людзі пакінулі канчаць свае споркі аружжэм, дык за 
тые аграмадные грошы, якіе трацяцца на вайну, бадай-што мож- 
на было забеепечыць ад голаду ўсю беднату сьвета. Але гэта 
ешчэ ад нас далёка. Юшчэ многа праліецца людзкой крыві, перш 
чым настане на зямлі вечны мір!... 

Г. Б. 


Школы і граматнаець у Беларусі. 


Як мы у свой час паведамлялі нашых чытачоў, 18 январа 
гэтаго году была назначэна школьная перапісь. С таго, што ў 
той дзень запісалі вучыцелі народных і другіх пачатковых школ 
па ўсей Расеі, даем цяпер тутака найбольш цікавые рэчы. 


Атказ аб ліку вучнёў і на ўсе іншые пытаньня далі 100.295 
школ. У іх вучыцца 6 мільёноў 274 тысячы дзяцей ад 8 да 11 га- 
доў,--значыць, толькі трэйцяя частка ўсіх дзяцей гэткаго узро- 
сту, калі ім пара вучыцца. На адну школу -- сярэднім лікам -- 
прыходзіцца 47 вучнёў, а на кожнаго вучыцеля--39 душ. 


Па губэрням лік дзяцей, каторые ходзяць у школу, найвя- 
лікшы будзе у Пецербургекай губэрні: на 1000 душ населеньня- 
тамака выходзіць 86 вучнёў; найменш прыходзіцца вучнёў пачат- 
ковых школ у Ковенскай губэрні: усяго толькі 18 на тысячу жы- 
целёў Блізка да гэтаго стаяць і нашы беларускіе губэрні: на 
кожную тысячу душ населеньня прыходзіцца вучашчыхся у на- 
родных і т п. школах: 

у Віленскай губ.. . . .. . . . . 28 дзяцей 
у Мінскай губ.. . . . . . . . . . Зз8 9 
у Вітэбскай губ... . . . . . . . . зв » 
у Гродзенскай губ.. . . . . . . . 44 9 
у Могілёўскай губ... . . . . . . . 52 9 
у Смаленскай губ... . . . .. 58 5 


Вельмі дзіўна робіцца, як, чытаючы гэты рахунак, прыпом- 
нім сабе, колькі наагул ёсць граматных у нашых губэрнях. Павэ- 
длуг статыстыкі за 1897 год у нае прыходзіцца граматных: 


Агульны і На тысячу На 1000 жа- 
працэнт гра- мужчын гра- нок -- гра- 


матных: матных: ] матных: 


У губэрнях: 


Ковенскай . ./ 42, 199 ] 428 душ. 


414 душ. 
Віленскай . .] 29, 3“/9 І 348, 280, 
Гродзенскай .] 29, 1'/9 [384 ; 196; 
Вітэбекай . .] 24, в69/о [ 299 195, 
Мінскай . . .][ 17, 7916 [ 254 101 


І 

І й 

Могілёўскай .][ 17, го [9258 ;» ! 84, 

Смаленскай .] 17, 29о / 286; і “1 
і 


Бачыце, што там, дзе найменш народных, цэркоўных і інш. 
школ, дзе найменш дзяцей ў іх вучыцца, граматных шмат болей, 
чым па тых губэрнях, дзе школ болей. Гэтак вядзецца перш-на- 
перш у Ковенскай губ., пасьля ў Віленскай і др. 

Як растлумачыць гэткае дзіва? Атказу на гэта ў казённай 
статыстыцэ німа, але знайсьці яго лёгка можэ той, хто знае жыць- 
цё нашай старонкі. А хто яго пазнаў, той добра ведае, што тута- 
ка народ усё болей і болей рвецца к навуцы. Там, дзе ён ужо 
збудзіўся з мёртваго сну, ён не агледаецца, што німа школ даво- 
лі: шмат дзе селяне сваімі сіламі вучаць дзетак граматы, наймаю- 
чы ад сябе вучыцеля, каторы- часта-густа галадаючы -- вучыць 
па хатах; так сама знаходзяцца прыватные асобы, што нясуць 
сьвет навукі ў нашы вёскі. Гэтак крок за крокам шырыцца гра- 
матнаець у нашай старонцы, ня гледзячы на тое, што школ не- 
хватае, а і ў тых, якіе ёсць, навука вядзецца ў чужой мове, ды 
часта яны служаць дзеля таго, каб выганяць беларускі дух 
з дзяцей... 

Усё гэта паказывае, што ў беларускім народзі жыве вялікая 
жывая сіла; і калі яна здалее вырвацца з глыбіні наверх- на во- 
лю, народ наш можэ мець вялікую будучыну. 

У тым часі, як пісалася гэта стацьця, у Рэдакцію прынясьлі 
с почты пісьмо народнаго вучыцеля з Гродзенскай губ. акурат у 
тэй справе, якую мы закранулі. Вось што пішэ гэты вучыцель: 

Німа у нае больш цяжкай рэчы, як аткрыць Ці пабудаваць 
у вёсцы школу. Каб аткрыць у вёсцы ці сяле школу, селяне па- 

вінны сабрацца на сельскі сход, напісаць прыгавор і паслаць 
яго у волаець: воласць сьведчыць той прыгавор, што правільна 
напісан, і подпісі; тады яго запісываюць у кнігу прыгавороў і 
праз валасное праўленьне пасылаюць у дырэкцію народных ву- 
чылішч. Але гэта йшчэ ня ўсё. У дырэкціі прыгавор схода паві- 
нен перш-наперш доўга адпачыць- адлежацца, а посьле яго раз- 
гледаюць і вельмі часта адсылаюць назад, каб селяне напісал 
нанова- павэдлуг ,формы“,--значыць, каб у прыгаворы было па- 
казано, што селяне бедные, малазямельные, ня маюць заработкоў 
і т. д. Дзеля гэтаго трэба ізноў склікаць сельскі еход, падпісаць 
і адправіць старой дарогай- праз усе інстанціі. Прылучаецца, 
што справа аб школу цягнецца неколькі Год. 

Ешчэ болей формальнасьцей і перапіскі бывае тады, ЯК 
прыходзіцца ставіць дом пад школу. Каб дастаць падмогу на бу- 
доўлю і дармовы лес, трэба так сама пісаць прыгавор па фор-- 
ме“,--значыць, паказаць, што селяне бедные, малазямельные, ня 
маюць заработкоў і т. д.; бяз гэтых елоў просьба ня будзе споў- 
нена. Бытцым-то вышэйшае начальство ня ведае, што багатых 
сёл і вёсак у нашай старонцы зусім німа! 

Будуюцца у нас школы з даўных пор без уселякіх пляноў, 
проста па загаду валаснога пісара, сьвяшчэніка, вучыцеля, не- 
граматнаго старшыні, або сельскаго сходу. Вось і ня дзіва, што 
нашы школы па вёсках горш за загранічные сьвінные хлявы: ха- 
лодные, гырые, цёмные, цесные, без доступу сьвежаго паветра. 
Іншые інспэктары народных школ часам наказываюць вучыцелём 
рабіць пляны і сметы дзеля будоўлі новай школы, але-ж вядо- 
мая рэч, што вучыцелі ня могуць быць за архітэктароў, бо іх гэ- 
таго ў сэмінарыі не вучылі, і такая работа -- асабліва пісаньне 
сметы--для іх зусім незнаёма. А вось манаполькі, спірто-ачыст- 
ные заводы і т. д. дык будуюцца павэдлуг пляноў, зробленых ар- 
хітэктарамі і інжэнерамі; гэта ўсё будоўлі выгодные, цёплые, 
сьветлые, с памалёванымі падлогамі. Зайдзіся-ж у сельскую шко- 
лу, і перш за ўсё кінецца табе ў вочы нізкая столь, маленькіе 
вокны, цесната, невыгодные лаўкі, на якіх сядзець цяжка; затхлы 
дух, недахват паветра, цёмные, запыленые сьцены дапоўняць 
абраз нашай сельскай школы. Не кажу ўжо аб тым, што праз 
сьцены і с-пад падлогі сьвішчэ вецер... 

»Павэдлуг маей думкі, школа павінна займаць першае мей- 
сцо ў гасударстве, першае мейецо ў вёсцы. Яе трэба устроіць 
так, каб з яе ішоў сьвет у народ, а ненарэканьня полугалоднаго 
вучыцеля і плач мерзнучых дзяцей". 

Вось што пішэ народны вучыцель аб школах у Беларусі. 
Сумна гэта. але ня верыць нельга... 


А. Н--а. 
59 К? 

Летняя раса. 


Як брылянты, разсевае 

Ночка летняя расіцу, І 

Туманамі спавівае [ Як брылянты, гінуць росы 

Луг зялёны над Крыніцай. Г На зялёнай сенажаці: 

І Сонца косы, нашы косыЫ 
Не даюць паўдня ім знаці! 


Туманы у рэчцы таюць. 


А як раніца настане, 
Блескі сонца загуляюць,- 
Рос прыходзіць адцьвітаньне, Акопы 1911 з. Янка Купала. 


рэс Сай С еа Се ІС са рат Се” ІС 72 


Новосадзкае Замчышчэ. 


Народная легенда. 


Над рэчкаю, над Слаўкаю, нідалёка сьвятога мейсца Сту- 
дзенца, дзе с-пад дарогі на гары вада цудоўна выліваецца і спа- 
дае ў яр глыбокі, а ярам у Слаўку цячэ, а Слаўка на камень- 
нях шапочэ,- стаіць княжскае гарадышчэЭ. 

Высокіе берагі Слаўкі парасталі ўсякім лесам: расьлі там і 
дубы магучые, і сьветлые ясены, і клёны, і альшыны, і асіны, і 
бярэзіны касатые, і бразгеліны касьцястые, і чарэмхі пахучые, -- 
ды многа ўсякаго было. 

Над усім гэтым западала ночка цёмная. Небо было засупле- 
но чорнымі хмарамі, а вецер сярдзіты раз па разу зрываўся і е 
шумам і сьвістам пралетаў над гарамі, над лесамі і над тым га- 
радышчэм, маўляў іцто-сь нядобрае павешчаў 

Усе ў гарадышчы ў тым спалі. Опалі і ў месьці, што лежа- 
ло у кліну між Слаўкай і Ус рэкой. Адна толькі душа ў гара- 
дышчы ня сьпіць: на вале ўсё ходзіць і знаць думу цяжкую ду- 
мае, бо аж пот на белым лобе выступае пэрлістымі кроплямі. 

А хто гэта ходзіць, як не княжна, слаўная красою і багац- 
твамі сваімі? І ростам высока, і ліцом красна, хоць не так то 
ўжо і малада. І грудзі яе поўные высока падыймаюцца, і вочы 
карые аж у цемнаце сьвецяцца, а буйные косы вецер па воздусе 
трэпле. 

Ходзіць княжна гордаю ступою, ды на еэрцы яе, знаць, ня- 
вясела, бо ўсё то рукі заламае, то вяла іх апусьціць, то ўздых- 
не цяжка, як канаючы, то обаруч галаву ецісьне; то, бытцым на 
штось адважыўшыся, вочы падыйме і ў даль сьмялей гляне і за- 
ходзіць байчэйшаю ступою, а праз момэнт ізноў яе сэрцэ зой- 
дзецца, і рукі павіснуць, і вочы затуманяцца, і ногі як-бы пад- 
кашывацца стануць. Ды вось яна канцом на штось адважылася. 
Пайшла хуткаю ступою ў гарадышчэ, чэлядзь сваю будзіць, усе 

багацтвы свае прыказвае збіраці і, што дарожшае, то ў скрыню 
каваную кладзе, а што меней вартае, тое чэлядзі раздае. Сабраў- 
шы ўсё і спакаваўшы, скрыню зачыніла на тры замкі, а ключы 
на. залаты паясок нанізала і туга ім падперэзалася. Тагды, сеў- 
шы на скрыню, горка заплакала: 

-- Німа ў мяне ні шчасьця, ні долі, ні вернаго друга, -- 
німа мне се кім дзяліцца ні сваею красою, ні каханьнем, ні ба- 
гацтвам вялікім, моладасць мая уцекае, лічко маё бело пажаўце- 
ло, грудкі мае поўные сталі вянуць, вочкі карые -- ліняці, буй- 
ные косы- выпадаці, а сэрцэ маё стало заміраці.. Нехай жэ, калі 
так, я згіну і ўсё са мною: і думкі мае, і каханьне мае, і жа- 
даньня, і краса, і багацтвы мае, 60 так сіратліва жыці не пад 
сілу мне!“... 

І загадала сваім служкам прывязаці сябе да скрыні і кі- 
нуць у студню дужа глыбокую і поўную вады, што ў тым гара- 
дышчы на дварэ была. Загудзела, зараўла навальніца з неба з 
громам, з градам, с пярунамі ды маланкамі; а прайшла наваль- 
ніца, і краснай княжны ністало.. Кінулі яе верные служкі у 
студню глыбокую, і апусьцело зара тое гарадышчэ, а пасьля і 
саўсім яго ністало. Толькі гара з валам ды студняй, поўнай ка- 
меньня, тое мейсцо азначае. Скора вораг люты сюды найшоў, лю- 
дзей павырэзаў, хаты з зямлёю зраўнаваў, а тое мейсцо, дзе ме- 
сто было, людзі Рэзанамі празвалі. Каму-ж е таго места Бог су- 
дзіў жывым астацца, тые трохі аддаль, на гары, над крыніцамі 
пабудаваліся насупраціў таго-ж гарадышча і студзенца і празва- 
лі свае новае сгелішчэ ,Новосадамі". 


Казка. 


(З народнаю апаведаньня). 


Е. Каганец. 


Стаў ганяць стараста Пранука ажно ў паветовы горад ад- 
бываць там нейкіе павіннасьці. -- ,Ах, каб з вас духі павыганя- 
ло!“---замарматаў пад нос Пранук, але-ткі, хоцькі-няхоцькі, закі- 
нуўшы на плечы торбу с хлебам, пацягнуўся. 

Раніцай- халадком- ісьці было нішто, але пад поўдня стала 
прыпекаць, ногі лачалі млець, а тут ешчэ вяровачка ад торбы е 
хлебам муляе плечы Пранука. А ў дарозі, вядомая рэч: зразу зу- 
сім не чутно ціжару, а прайдзі толькі далей, дык і хунт пудам 
здаецца! 

Перакідываў Пранук торбачку з аднаго плеча на другое, пе- 
ракідываў, дый так нічога: рэжэ! 

-- Вось, каб цябе ліха!" -- стаў нарэкаць Пранук, -- усам 
чуць цягнуся, а тут ешчэ і хлеб нясі“... 

Я Ня ты мяне нясеш, а я цябе нясу“,- адзываецца хлеб е 
торбы. 

Забыўся Пранук і ня дзіва, што хлеб загаварыў, толькі еш- 
чэ горш узлаваўся: 

--. Дык ты гэтак?! Мала таго, што на плячох маіх ляжыш, 
--ешчэ агрызацца уздумаў? Вось-жэ паглядзім, хто каго нясе!“-- 
дый бразь торбу с хлебам аб зямлю, а сам ажно ходу са злосьці 
падбавіў. 

Ішоў Пранук, ішоў доўга; але што-раз часьцей садзіўся спа- 
чываць, што раз часьцей уздыхаў, што раз часьцей сплёвываў і, 
не прыждаўшы ешчэ вечэра, вельмі усьцешыўся, угледзіўшы 
здалёку па дарозе карчму. 

Зайшоў, дастаў капшук, вытрас з яго апошнюю залатоўку, 
што з дому ўзяў, каб было чым хлеб свой падкрасіць у дарозе, 
ды аддаў яе цяпер на хлеб і, ласа сухі яго грызучы, дагадаўся 
ўрэшці, хто каго нёс: ці ён хлеб, ці хлеб яго? 

Ядвігін Ш. 


(Ааа ЧАРААЕАЫАА) 
Пдказ на стацьцю: Як ня стыдна Т 


(Ліет да рэдакці). 


З вялікім смуткам прачытаў я гэту стацьцю і бяруся даць 
на яе атказ. 

Я- стары вучыцель і працую для народу 40 гадоў; люблю 
свой народ і аддаў для яго ўсю сваю моладасць, усе свае сілы; 
рад для яго працаваць, падзяліцца з ім усім, што сам ведаю, але 
баюся, як баяцца і ўсе вучыцелі, з ім збліжацца. Да нае пры- 
гледаюцца, нас сочаць на кожным кроку. Шмат людзей- духоў- 
ных і недухоўных--,па прыказу“ і без яго.. Оудзьба вучыцеля 
цяперашнім часам залежыць ад тых, хто моцна стаіць на сваіх 
мейсцох. Усякінад вучыцелем начальнік! Газэт прагрэсіўных іжур- 
налоў--як ,Наша Ніва“, ,Русск. Богатетво“ і др., вучыцелю нель- 
га выпісываць па незалежных ад яго варунках". Пісаць у га- 
зэты забаронено; я сам за пісарство нацярпеўся бяды... А я ўжо 
маю 60 гадоў, мой характар заспакоіўся, я чэкаю толькі шчась- 
лівай сьмерці,--яна для мяне радасць, 60 з маей смерцью мая 
беда і непрыхільнасць да мяне маіх вышэйшых" прападзе. 

Што-ж рабіць маладым вучыцелям? У іх шмат сілы, энэргіі, 
але для іх рамкі вузкіе. Кожын ходзіць аглядаючыся, кожын чуе 

моцные шчыпцы і сваю адзіноту... Выпіў,- забыў сваё горэ! Ска- 
жу праўду: той, што напісаў стацьцю ,Ці ня стыдна?“, дзядзька 
М. Абрамчык, трохі перэдаў. Зімой вучыцелі ні маюць часу 
Г'янстваваць і гуляць у карты, а на лета маладые хлопцы выеж- 
джаюць да бацькоў для падмогі ў гаспадарцы; жэнатые ж як Я 
бачыў, у сябе косяць, працуюць, і іх рукі пакрыты мазалямі, 
твары асмалены сонцэм. Ніхай дадуць свабоду елова вучыцелю, 
дадуць яму права свабоднаго грамадзяніна, тагды ён свае сілы 
разверне для карысьці свайго роднаго народу. Юн--вялікая сіла; 
цяпер народ яго палюбіў і да яго хіліцца, цяпер ён займе ў вёе- 
цы першае мейсцо, да яго народ прыелухіваецца, яму верыць. 
Наш беларус зразумеў, што грамата--вялікая сіла і што сельскі 
вучыцель прыносіць яму карыець. Наш беларуе уцяміў, што кні- 
га--такая-ж сіла, як вялікі капітал. І вось народ аткрывае шмат 
школ. У карты гуляюць і пьюць і іншые першые“ людзі у пра- 
вінціі, гэтаму нельга пярэчыць. Вучыцелі-ж ешчэ не навучылі- 
ся ў карты гуляць, ды і грошы у іх мала.. 


Гродзенскай губ. Стары вучыцель. 


Ад рэдакці. Цасьля карэспандэнціі М. Арла (2) 34) гэта ўжо 
другі ліст аб вучыцелях. Голае Старога вучыцеля“, каторы пра- 
цуе столькі гадоў у Беларусі, не страціўшы веры ў людзей, іня ўцёк 
з вучыцельства у ,;сядзельцы“, а астаецца да канца на сваім мей- 
сцы, маладзеж павінна паслухаць і абдумаць. Мы стаім за тое, 
каб палажэньне вучыцеля было найвышэйшым; але каб вучыцелі 
былі здатны сваей асобай, духам і эдукаціей заняць высокае мей- 
ецо, трэба іх інакш і гадаваць. Ізноў жэ выбачаць ім усё, адно 
дзеля таго, што цяпер цяжкіе часы, ня можна. Вець вучыцелі, 
што працуюць і працавалі над адраджэньнем Беларусі. Многа іх 
зламало за гэта жыцьцё, але зерняты, засеяные імі, далі ураджай, 
1 ніва гусьцеець. Але часта можна спаткаць і такіх, аб якіх Ппі- 
шэ М. Абрамчык і Арол... 


(аа 
Гутаркі аб гаспадарцы. 


У каго еэрцэ не ляжыць да гаспадаркі у таго і спору у ей 
німа; дзе гаспадарскае вока не гладзіць скаціны там і зыску німа. 

Ня толк дзержаць рысака да плуга, ламавога каня да бара- 
ны, пекных кароў заместа малочных,- нават гавечка і курыца па- 
вінны плаціць свайму гаспадару за корм. Карова каторая дае у 
год 800 кварт малака, авечка с каторай настрыгаюць 2 фунты 
воўны- нічога не варты, бо гаспадар да іх з сваей кішані дакла- 
дае, а на добры парадак гаспадар са скаціны павінен мець ня 
толькі гной, але і даход, а каб гэто было так, трэба: 1) дзержаць 

толькі лепшую скаціну, 2) карміць яе с толкам, 3) умела дагля- 
даць. 

Аб усім гэтым я і хачу пагаварыць. Да усяго гэтаго я дай- 
шоў, апрыч вучэньня і папрактыкаваўшы на панекай гаспадар- 
цы. Гаспадарку я прыняў саўсім зруйнаваную, а цяпер ужо ёсць 
што паказаць людзям, а і пану карысць будзе. 

Буду гаварыць па парадку: скуль узяць добрую жывёлу і 
куды дзеваць нягодную. Ведама на кірмашах, той хто чытаў .бе- 
ларускі календар“ патрапіць ужо выбраць добраго каня і малоч- 
ную карову;- толькі, гаспадары, перш наперш трэба праверыць, 
ці скаціна вінавата, ці гаспадар! Бывае усяк: іншы раз скаціна 
ня вінна, бо ей бывае незашто гаспадару дзякаваць. Гаспадар 
павінен помніць. што скаціне, як і чэлавеку трэба есьці, каб 
удзержацца пры жыцьці, а каб нагуляць сала трэба есьці больш 
і лепш а калі ад скаціны вымагаеш ешчэ працы, ці малака, то і 
на гэта патрэбен корм. Летам у гаспадара які корм? -- паша. А 
якая у нас паша?- толькі што скаціна з голаду ня дохне! сала 
нагуляе толькі, як пойдзе на аржанішчэ, дык пакуль аржанішчэ 
трэба канечна даць у вечэры мешанкі травы з мукой, як каро- 
вам так і коням. Пэўне скажэце ,здурнеў“- мукі на зацірку не 
стане, а ён мукой скаціну карміць загадаў! Ой, родненькіе, праз 
адзін тыдзень праканаецеся, што карова вас не зруйнуе, а выру- 
чыць з бяды: ужо с чацьвёртаго дня баба спазнае, што кароўка 
шчыра за свой хлеб плаціць і лепей дзержаць менш штук, акар- 
міць добра, чым дзержаць стада і ня мець ніякай карысьціз яго. 
Траву можна даваць усякую, а найлепш крапіву, пасеч яе сека- 
чом (я рэжу машынай) абсыпаць мукой (3-4 фунты на галаву 
павэдле росту) ды пасаліць (1 лот на галаву). 


У патрэбі гаспадар у усякую пару можэ па добрай цане 
праедаць такую скаціну, бо яна спраўная. Я тут сказаў: скаціну 
трэба карміць у вечэру, мы гаспадары прывыклі карміць каня 
перэд работай, а гэта дрэнна, бо калі дасі ў вечэры, то ён перэ- 
травіць за ноч і гэта пойдзе у сыць, а дасі раніцай, то карысьці 
мала: скаціна з гноем выкіне. 

Цяпер пагаворым аб даглядзе. Добры дагляд--палавіна кор- 
му. Ня буду казаць аб тым, што перагон і лішняя праца ШКОо- 
дзіць скаціне, усякі гэта сам ведае, звярніце гаспадары увагу на 
чыстку і мыцьцё. Чыстка, гэта першая патрэба добраго дагляду 
за скурай: пот, шэлупіна, пыл лёгка перэтвараюцца у струпы і 
гэтым шкодзяць здароўю жывёлы. Чым чысьцейшая скура тым 
менш работы лёгкім і тым лепшае будзе здароўе і сілы скаціны. 
Скаціну трэба мыць і чысьціць перэд ядой. 


Дзісенскі павет, ПЦ. Мордасоў. 


Л 85 НАША НІВА. 448 
Сьмерць мужыка. 
Сонейко усходзіць, Ца табе ўжо звоняць,-- 
Ласкава сьмяецца, -- То цябе суседзі, 
Цад яго лучамі Вынясьлі хароняць... 
Усё жыцьцём забьецца. Зы к званоў маркотных 
І набраўшы сілы, Аб табе гаворэ, 
З новаю ахвотай і Тваю долю кажэ 
Цойдзе кожны ў поле Поўну сьлёз і гора. 
За сваей работай. с Гад гэтых казак 
Толькі ты не ўстанеш, І: Маё сэрцэ плачэ, 
І не ўстрэпянешся, Што без шчасьця, долі 
Толькі це ня будзе, Ты пражыў, бедачэ! 
Ты не адзавешся... Разам абарваўся 
Зда сахой ня пойдзеш, Звон і змоўк у полі... 
Як хадзіў, бывала. Сьпі, мой братка родны, 
Для цябе ні поля Пе знайшоўшы долі!... 
Ні сахі нестала. 
І ляжыш, ня чуеш: І М. Арогл, 


РАМРМАЬАААААСЗЕЗА-ЧЕАЧЕСЗНЕАААСЗЕАААЦАЕЗЕАААААКАААЧ 


3 Беларуеі і Літвы. 


(Яд уласных карэспандэнтоў). 


Мінек. Выбралі прадседаце- 
лем губэрнскай земскай упра- 
вы Самойленка (Новагрудзкаго 
маршалка). Губэрнатар да яго 
быў надта прыхільны. Цалітыч- 
ные пагляды яго нікому невя- 
домы; ён мала знаёмы і з зем- 
скай гаспадаркай. Калі яму пе- 
рэдавалі справы старога чыноў- 
ніцкаго земства, то ён хваліў 
моцна працу Родзевіча і К-0. 

- А патрыоты і націоналі- 
сты ўсё грызуцца. Шоффэр вый- 
шоў са скандалам з Минск. 
Слова“; цяпер ён ужо служыць 
у канцэлярыі губэрнатара. Бу- 
дзе гісторыя, калі удаецца ад- 
цягнуць грошы, што даюць с 
Цецербурга на выданьне газэ- 


ты Мин. Сл.“! Тым чавам Скрын-. 

чэнко і 0. Юрашкевіч гукаюць 
аб патрыотызме; трэба-ж праца- 
ваць, каб выбралі ў 4-ую Думу! 
г У віроцкім судзе, як Ве- 
дама, былі растраты, і аб гэта 
ідзе следзтва; вось, цяпер німа 
ахвотнікоў выбірапца туды у 

прадседацелі. 
Мікола Камароўскі. 


М. Івенец, Мінскай губ. і пав. 
У нашым Івенцы ёсьць пажар- 
ная дружына, ды такая, штоаж 
сорамна людзям пра яе раска- 
заць. Пад узгоркам, каля возе- 
ра, стаіць хлявушок, а ў ім 
увесь пажарны струмэнт Сьмех 
кожнаго агорне, як паглядзіць 
на гэты струмэнт, ды ешчэ як 
на якую пацеху да гэтаго часу 
былі выбраны члены праўлень- 
ня каманды, а камандаваць ні- 
ма кім, нават на паперы нялі- 
чыцца ні аднаго пажарнаго 

ахвотніка... А ў мястэчку, як ка- 
жуць, ёсць каля 500 гаспадароў 
і кожны мае будынкі, а крый 
Бог пажар, вось тады і рабі, 
што хочэш: будуць усе таўчы- 
ся, адзін аднаго пасылаць, ды га- 
няць без карысьці і толку, як 
Марка па пекле. Цяпер івенча- 
не выбралі у прадседацелі гэ- 
тай дружыны вучыцеля-інспэк- 
тара тутэйшаго Гарадзкога ву- 
чылішча, В. Кліменка. Усе ка- 
жуць, што ён навядзе добры па- 
радак, бо івенчане знаюць, што 
ён чэлавек сумленны і стараец- 
ца са усей сілы рабіць людзям 
дабро. Вельмі яны, івенчане, 
дзякуюць Пану КЁ- ку, за яго 
стараньне каля аткрыцьця у нас 
хаўруснай крамы, дзе, торг ідзе 
бойка. Хай жэ Бог яму паможэ 
і ў гэтай добрай для івенчан і 
акольных селян справе, а будзе 
яму чэсьць і слава, а тым люЮ- 
дзям, што толькі ЛЮбЯЦЬ ГЛЯ- 
дзець на гатовае і прывыклі 
спаць у шапку, хай будзе гань- 
ба, сорам і стыд! 

Пятрукоў М. 


М. Івенец, Мінск. пав. і губ. 
У суботу 27 аугуста у вёсцы 
Шэлеўшчыне пярун забіў чэ- 
лавека. П. М. 

Ракоў, Мінск. губ. і пав. Мя- 
стэчко гэтае, закінутае у глухі 
і неураджайны кут, німаючы 
надзеі пракарміцца з зямлі, пры- 
мушэно было заняцца другой 
работай. Гандэль і рэмёслы пра- 
цьвітаюць тутака болей, чым па 
другіх нашых мястэчках. Меш- 
чане жывуць найболей ганчар- 
ствам, кравецтвам, вырабам арф, 
сальніцтвам. Ганчарных май- 
стэрнёў ёець 12--15; зарабля- 
юць ў іх людзі НЯ дрэнна (ад 1 
да 8 руб. у дзень). Так сама ня 

кепскі заработак дае гандэль 
сьвіньмі. Некаторые сальнікі на 
гэтым разбагацелі і пакуплялі 
сабе дамы. Ганчарствам, саль- 
ніцтвам і кравецтвам займаюцца 
хрысьціяне, а малатарні і арфы 
вырабляюць жыды. Ракоўскіе 
арфы славяцца на ўвесь мінскі 
павет, ды нават ідуць за межы 
яго, 

У Ракове ёсць рэмесленая 
школа, уфундаваная старым зем- 
ствам. Вялікі жаль, што не шмат 


нашых мястэчэк могуць пахва- 


ліцца гэткай школай. Хаўрус- 
ных крам німа: мешчане кажуць, 
што ім німа карысьці завадзіць 
іх, бо цяпер жыды наймаюць у 
мешчан кватэры пад свае кра- 
МЫ. А ўсё-ж ткі ня шкодзіло- 
бы тутэйшым сальнікам і ганча- 
ром лучыцца у хаўрусы, каб 


гуртам збываць свой тавар; у 
такіх хаўрусах і работа епрыт- 


ней бы ішла. 

Грамадзянскае жыцьцё--на- 
агул--тут заглушэно, і німа ка- 
му яго падштурхіваць па троху. 
ксёндз А. 
Астр--віч, шчыры беларуе і До- 
бры чэлавек, дык ракаўцы яго 
любяць і паважаюць. Чуў я ад 
некаторых тутэйшых людзей дум- 
ку, каб паклікаць сюды белару- 
скі тэатр, што цяпер ездзіць на 
нашых мястэчках, але ці выйдзе 
што з гэтаго, ня ведаю. 

Пры самым мястэчку ёсць 
двор паноў Здзьехоўскіх. Ціка- 
вы ён тым, што ў ім ёсць Ввель- 
мі старасьвецкіе акопы,--як Ка- 
жуць, ешчэ ад паганскіх часоў, 
і тутака, бытцым, стаяла калісь 
беларуская ці літоўская паган- 
ская бажніца. І. Л. 

Беларуцеая волаець, Мінск. 
губ. і пав. Апошнімі часамі і ў 
нашай старане пачынае праяў- 

ляцца поступ: то сям, то тамна 
палёх можна убачыць пружы- 
новые бароны; некаторые гаспа- 
дары заводзяць па 4 палеткі; 
кратаюцца і каля прасьветы, па 
некатарых вёсках ужо заведзе- 
ны школы. Адна толькі беда, 
што наша вясковая маладзёж 
думае, бытцым усё чужое ка- 
нечне павінно быць добрым, а 
ўсё сваё-- дрэнным; гэтак і мМо- 
ву сваю крывяць на расейскі 
лад,--чутны словы ,как", 5410“ 
і т. п., -- і звычаёў чураюцца. 
Ніяк ня могуць людзі уцяміць, 
што шанаваць нас чужые бу- 
дуць толькі тады, калі мы самі 
будзем сябе шанаваць: ніводзін 
сумленны і шчыры паляк, ці 
расеец, не паважае такіх бела- 
русоў, каторые заместа таго, каб 
развіваць сваё роднае, белару- 
скае і гэтак зраўнавацца здру- 
гімі народамі, перакуліваюцца 
гў палякі“ або ў расейцоў. 

Ў в. Клюках, Ігуменск. Пав. 
Мінск. губ. 19 аўгуста павевіў- 
ся малады дзяцюк. Прычына 
сьмерці акуратна не вядома; 
кажуць, што перад гэтым ёН ха- 
цеў ехаць у Амэрыку, але ня 
меў грошы, а жыць у свай вёс- 
цы было вельмі цяжка. П. 

Ігумен, Мінск. губ. 27 аўгу- 
ста тутака арэштавалі за раст- 
рату казённых грашэй началь- 
ніка почты. Недахват быў каля 
3 тысяч руб. 

Пош- кі. 


Вільня. Застрэліўся хлопчык, 
гімназіст другога класса, като- 
ры зрэзаўся на экзамені. 

Трокі, Віленск. губ. Глаў- 
ным рабінам караімоў выбран 
Шапшал, каторы служыў у ста- 
рога пэрсідзкаго шаха, Мохам- 

мэда-Алі, і быў у яго першым 
памочнікам, як той ешчэ ся- 
дзеў на сваім пасадзе, і пась- 
ля разам з шахам уцёк е Пэр- 
віі. 

Ашмяны. У нас беларуская 
трупа пад загадам вядомаго ар- 
тысты Ігната Буйніцкаго іграла 
у Ашмяне 20, 21, 23 чысел ме- 
сяца жніўня (аўгуста). Першы 
вечэр была дадзена камэдія: 
Пашыліся у дурні“, дэкляма- 
ція, хор, скокі; другі вечэр ігра- 
лі: ,У зімовы вечэр“ і, Сватань- 
не“, хор, скокі; трэцьці вечэр 
»Ца рэвізіі“, Міхалка" ітак са- 
ма хор, скокі. Публіка была ме- 
шаная: было шмат чыноўнікоў, 
паноў, жыдоў, але неяк якобы 
адным злітым сэрцам віталі пра- 
буджэнаго адным роднаго бра- 
та, другім блізкаго суседа бе- 
ларуса. Кожну песьню і та- 
нец праводзілі бурным біс, біс“! 
За ігру хвалілі усю трупу. Вы- 
гледала, што якбы не ўспадзеў- 
кі была публіцы добрая ігра бе- 
ларускіх артыстоў. 

Ліцке. 

З Слонімекаго павету, Гро- 
дзенскай губ. У нашым павеці 
апошнімі часамі стала па вала- 
сных праўленьнях і у вучыце- 
лёў паяўляцца газэта ,Былор. 
Яизнь“, але ніхто яе не хацеў 
выпісываць е першай стацьці 
можна было пазнаць, што яна 
надта сварлівая, падобна на 
Моську, каторая брэхала на Ола- 
на: ніхай знаюць сабакі, што 
я магу папасьці у вялікіе за- 
біякі“. Хаця яна называлася 
ББелорусская Жизнь“, але ў 
ёй нічога не было беларускаго, 
і яна не паддзержывала белару- 
скай національнасьці чужая 
была яна для нас, беларусоў, і 
ніхто з нас яе не пашкадаваў, 

як яна закрылася, або, лепей, 
перахрысьцілася у ,СБверо-За- 
падную Жизнь“. Э усяго ві- 
даць, што яна любіла дзержаць 
ное па ветру. Праўда, белару- 
сы пачынаюць прасыпацца, іня 
вераць таму, хто надта крычыць 
і трасецца. Вядома пустая боч- 
ка па бруку страшэнна бубніць. 

Стары Міхась. 


Вітэбсе. Вітэбскі акружны 
суд прыгаварыў доктара Ду- 
бровіна, глаўнаго начальніка 
чорнаеоценцоў (быўшаго прад- 
седацеля ,;саюза русскаго наро- 
ду“), на 3 месяцы у турму за 
тое, што набрэхаў на вітэбска- 
го губэрнатара непраўду. 

М. Росіца, Дрыссенск. пав. 
Віт. г. Як толькі у нае кірмаш, 
дык так і ведай, што, напіў- 
шыся гарэлкі, каго-небудзь ці 
на сьмерць забьюць, ці набьюць 
добра. Вось і цяпер на селяні- 
на Замбара напалі пьяные ў 
вёсцы Сарьі, адабралі 15 руб. 
грошы і чуць не да сьмерці 
збілі. 

Цёмные людзі! Калі-ж вы 
прасьвятлееце, калі перастанеце 
піць гарэлку- тую атруту, ска- 
торай выходзіць усё благое? 

У м. Коханавічах, Дрысе. П. 
Віт. г. прылучылося такое зда- 
рэньне. Ца дзелу прыехалі двое 
жыдоў да аднаго гаспадара. 
Той у хаўрусі з другімі наду- 
маў іх забіць і забраць сабе іх 
грошы. Так і зрабілі, а8« пасьля 
звалаклі у лазьню ды запалілі 
тую лазьню, каб ніхто аб гэтым 
не дазнаўся. Але-ж усё праз ней- 
кі час аткрыловся, і убіўцоў за- 

П. С. 


бралі. 
СА) 


3 усіх етарон, 


Пецербург. На зьездзі дэпу- 
татоў ад расейскіх земетв па- 
станоўлено дабівацца, каб цэр- 
коўна-прыхадзкімі школамі за- 
гадывало міністэрство народнай 


прасьветы, -- карацей кажучы, 
каб школы не былі пад уласьцю 
духавенства. 


-- Суд прыгаварыў капітана 
Поснікова за здраду гасудар- 
ства на 8 гадоў у катаргу. 

-- Немецкіе падданые- запа- 
сные, каторые жывуць у Пецер- 
бурзе, дасталі з сваей бацькоў- 
шчыны прыказ явіцца ў палові 
верэсьня месяца у тые палкі, 
дзе служылі і да каторых пры- 
піганы. Відаць, с прычыны епор- 
кі аб Марокко, немцы збіраюць 
войско і рыхтуюцца да вайны, 
Хаця з апошніх загранічных тэ- 
леграмоў бачым, што вайна ба- 
дай мінецца, бо мірные перэга- 
воры між Франціей і Немеччы- 
най, каторые на момэнт спыні 
ліся, пачаліся ізноў. 


Одэсса. Забастоўка матросоў 
на тарговых караблёх не сці- 
хла. Градоначальнік Одэссы, ге- 
нерал 'Толмачэв, падаўся у ат- 
стаўку. На яго мейсцо, як ка- 
жуць, маняцца назначыць пал- 
коўніка фон-Ноттэна, што быў 
начальнікам расейскай патай- 
най паліціі ў Парыжы і сачыў 
тамака за палітычнымі праступ- 
нікамі каторые паўцекалі з Ра- 
сеі. 


Кіеў. Украінскую газэту ,Ра- 
да“ аштрафавалі на 300 руб. 

- Па загаду суда паліція 
арэштавала быўшых камандзе- 
роў казённых параходоў ,Могі- 
лёв“ і Алеквандровек“. Абод- 

вых вінавацяць у тым, бЫТЦЫМ! 


пакралі казённы вуголь. 

У хутары Кубанскім, Кубан- 
скай обласьці, адна селянка, у 
каторай апісалі ўсё дабро за 
нядоімкі, з гора зарэзала двух 
сваіх дзяцей, а пасьля 1 сама 
зарэзалася. 

Варшава. Ідзе суд пад гра- 
фам Ронікерам. Бінавацяць яго 
ў тым, што ён забіў гімназіста 
Хшановскаго, брата сваей жон- 
кі, каб гэтай апошняй дастало- 
ся увесь багаты спадак пась- 
ля бацькоў. Граф Ронікер пры- 
кідываецца зварьяцеўшым, але 
суд яму ня верыць і справу 
разглядае. 

Вегостроў, Архангельск. губ. 
і пав. (ад ўласнаго карэспан- 
дэнта). У вас ешчэ цёпла, а у 
нас тутака ўжо і халады пачы- 
наюцца. Сягоньня, 22 аўгуста, 
быў першы прымаразак, а ў 
дзень усяго 4 градусы цепла. 
Халодны тут, на поўночы, край! 
І людзі тут іначэй жывуць, чым 
у вае. Гаспадараць так сама не- 
звычайна: касіць касамі ня ўме- 
юць, а косяць вялікімі серпамі, 
каторые тут называюць ,городы- 
шамі“. Есць тутака трохі сеыль- 
ных, каторые маглі-бы і маюць 
ахвоту памагчы і навучыць ту- 
тэйшых людзей добра гаспада- 
рыць, але-ж рабіць што-колечы 
баяцца, каб за гэта ня выслалі 
куды далей... 

Праезджы. 

У сталічным горадзі Турэч- 
чыны, Константынополі, пасьля 
аднаго нешчасьця- пажару, які 
зніштожыў тысячы дамоў, ўбі- 
лася новая беда: халера. Эа 
апошні тыдзень захварэло на гэ- 
ту хваробу 316 душ, памер- 
ло- 188. 

Паўстаньне албанцоў блізка 
зусім скончылося. Толькі дзе- 
не-дзе грамады аружных албан- 
цоў ешчэ трымаюцца сяк-так. 

Пэрсія. Гэтымі днямі войско, 
вернае народу і мэджылісу (га- 
суд. думе) разбіло да зварьня 
глаўны атрад войска «старога 
шаха. Начальніка атрада, сэр- 
дара Аршада, злавілі і па зага- 
ду мэджыліса разстрэлялі. Дзе 
сам стары шах, ніхто ня ведае: 
ён хаваецца, бо баіцца, каб яго 
хто не забіў. Відаць, проба яго 
захапіць свой пасад, е катораго 
народ яго скінуў, не удаецца і 
скончыцца для старога шаха 
дрэнна. Спачатку ён спадзеваў- 
ся, што яму памогуць дужые 
гасударствы, але цяпер, як яго 
пачалі разбіваць, надзея на гэ- 
та слабая. 

У Вітаі неспакойна. Пасьля 
народных бунтоў за констыту- 
цію пачаліся бунты ў войску. 
Гэтак збунтаваліся монгольскіе 
салдаты у правінціі Гансу. 


БАКАСЗЕАЗЕСААСЗЕЧЕААЗ 
ЕААААКАКАЧЦЕАЗЦЕАААААЯ 


ТАР ТЫ; 


Занядужала у мужыка .жон- 
ка. Чуючы, што памрэ, прыклі- 
кае свайго мужыка і кажэ яму: 

--Я чуюся, што памру, а 
каб ты ведаў, як па маей сьмер- 
ці гаспадарыць, валоў не пра- 
давай, хату новую збудуй за 
душэчку маю давай старцам і 
на імшу, крыжа пастаў на ма- 
гілі.. 

Мужык слухае жончына на- 
стаўленьне, плачэ ды пытаец- 


ца: 

-- Скажы мне йшчэ, галуб- 
ка, толькі адно: с кім мне ажа- 


йсьці на вайну, кажуць, што ён 
рускі. Разбярыце, гдзе тут 


ніціся- з Анеляй, ці з Гануляй? / праўда? 
-- На табе хвігу. на табе 
другую!- закрычала баба. -- Не ] зза 


дажджэш ты, каб пасьля мяне 
з другой жаніўся! Такіне пам- 
ру і буду жыці на злосць табе! 
Ад вялікаго гневу хвароба, 
відаць, перэламілася, жонка па- 
правілася і асталася жыва. 


ВЫГОДНЫЯ ЦЬННЫЯ БУМАГИ 


Доходныя, сь крупными выйсры- 
шами и безплатной страховкой на 
Э лБть 
Допускается разерочка при незна- 


4 ж 2 чительномь задаткб сь зачетомь 
. 69) годовых!'ь. 
Як беларусе хочэ купіць ма- Свёдбнія высылаются безплатно, 


ёнтак, дык кажуць, што ён бе- а аныя ўнатами 

. ч - и М 
ларус; як просіць даць яму вы Севастопольскій Бульвар'ь 30. 
шэйшае мейсцо, тады яго на-: Писать и адресавать можно по русек 
зываюць палякам; а як трэба І 


18- “ 


ранна 


Ячмень экономічны і селянсеі 


(мейсцовы, дый з розных станцій) 


купляе І. Э. ГОЛЬДБЭРГ у Вільні 


Шопэноўская вул., Лё 1, тэлефон 482--(таргоўля ячменю і соладу 
для бравароў). 


ЕАЕЕЕШТЕЗЕАААЕСЁЕАЦЦЬЦЕААКААНЕЕАЕСЗЕААААС НЕ 
ара 


4 дзееяці зямлі, ёсьць лес, земля добрая, 10 вёрст 
ад Смаргоні, 7 ад ж.-д. станціі, прадаецца. 

Лепш можна даведацца: у адваката Вышынекаго, Вільня, Погу- 
лянка. Аб'ездная вуліца б кватэра 4. 


СА 


Рэдактар - Выдавец А. Ў ласоў. 


ара а ава а ьаавыаькамаанамаарайнаыамаыаыааыаааананааыаааа на 


Друкарня Марціна Кухты, Татарская, д. М 20. 


